

31 ta' Jannar, 1955

Inchabtin:

Is-S.T.O., Sir L. A. Camilleri, Kt., LL.D., *President*;  
Onor. Dr. A. J. Montanaro Gauci, C.B.E., LL.D.;  
Chev. Onor. Dr. W. Harding, B.Litt., LL.D.

Joseph Calleja et. *versus* Herbert F. Grech ne.

**Traffiku — Avviż tal-Pulizija No. 120 tas-27 ta' Lulju, 1953 — Nullità — Kummissarju tal-Pulizija — "Traffic Control Board" — Art. 119 tal-Motor Car Regulations — Art. 31 (f) tal-Ligijiet tal-Pulizija (Kap. 13).**

*Ir-Regolament numru 4 mahruġ bl-avviż tal-Pulizija no. 120 tas-27 ta' Lulju, 1953, li bis-sabha tiegħu l-buses li jaħdmu fuq il-linja tar-Rabat ġew impeduti mill-iftellgħa jew iniżżbu passiġġieri f'certi bnaði tal-vjaġġ tagħhom, huwa null, għaz magħmul mill-Kummissarju tal-Pulizija in eċċedenza tal-poteri statutorji li jautorizzawh jagħmel regolamenti dwar il-traffiku; u għalhekk huwa "ultra vires".*

*Il-Kummissarju tal-Pulizija ma ghandux is-setgħa jagħmel dak ir-Regolament taħt l-art. 119 tar-Regolamenti dwar Vetturi tal-Mutur; għuz dawk ir-Regolamenti ma jagħtux il-poter li jistabbilixxi l-linja li fuqhom għandhom jgħaldu l-motor buses, u kwindi lanqas li jipprojbixxi lill-buses li jtellgħu jew inizzju passigġieri f'ċerti postijiet f'ċerti vjaġġi — haġa din li jista' jagħmilha biss it-"Traffic Control Board".*

*U lanqas ma għandu l-Kummissarju tal-Pulizija s-setgħa li jagħmel dak ir-Regolament bis-sabha ta' l-art. 31 (f) tal-Kodiċi tal-Liġijiet tal-Pulizija. Għuz dak l-artikolu jikkontempla serje ta' kontravvenzjonijiet bħala "substantial provision", imma mhux "enabling provisions". Jigjifieri illi dak l-artikolu 31 jirrendi kati ta' kontravvenzjoni lil min jagħmel ċerti fatti, fosthom dak ta' min jikser l-ordnijiet mogħtija mill-Pulizija biez tirregola t-traffiku, kontemplat fl-iniċi (f) ta' dak l-artikolu; imma jibqa' dejjem il-postulat ta' xi liġi, "enabling provision", li taħtha jinharġu dawk l-ordnijiet li l-ksur tagħhom l-art 31 jelewa għal kontravvenzjoni. L-art. 31 (f) qiegħed hemm biez jgħid li min jikser ordni mahrum mill-Pulizija għar-regolament tat-traffiku jikkommetti kontravvenzjoni, imma ma jmurx aktar 'l hemm biez jagħti lill-Pulizija s-setgħa li tuħroġ dak l-ordni.*

Il-Qorti — Rat l-att ta' ċitazzjoni quddiem il-Prim'Awla tal-Qorti Ċivili tal-Maestà Tagħha r-Regina, li bih l-atturi, wara li jippremettu illi l-konvenut Herbert F. Grech nomine. in forza ta' l-avviż tal-Pulizija numru 120, pubblikat fis-27 ta' Lulju, 1953, għamel, fost regolamenti oħra għall-omnibuses li jaħdmu fuq il-linja Valletta/Rabat-Imtarfa/Dingli, ir-Regolament numru 4, fis-sens illi dawk il-buses ma għandhomx itellgħu passigġieri bejn l-Istitut ta' San Guzepp u r-Radio City Opera House fil-vjaġġ lejn il-Belt Valletta, jew inizzju passigġieri bejn l-istess żewġ postijiet fil-vjaġġ lejn ir-Rabat (dok. A); u illi fl-istess avviż tal-Pulizija jingħad illi dak ir-Regolament, flimkien mar-regolamenti l-oħra hemm magħmula, intgħamli bis-sabha ta' l-art. 31 (f) tal-Kodiċi tal-Liġijiet tal-Pulizija (Kap. 13) u ta' l-art. 117, 119 u 182 tar-Regolamenti dwar Vetturi tal-Mutur; u illi l-konvenut Grech nomine ma kellux, u ma għandux, ebda setgħa biex jagħmel ir-Regolament imsemmi numru

4. la taht l-art. 31 (f) tal-Liġijiet tal-Pulizija u lanqas taht l-art. 117, 119 u 182 tat-Regolamenti fuq insemminja; u illi, ~~in~~ vista ta' l-insemmi Police Notice 120 tas-27 ta' Lulju, 1953, il-konvenut Grech nomine qiegħed jimpedixxi lilhom, li huma proprjetarji ta' l-omnibuses li jaħdmu fuq il-linja Valletta, Rabat-Imtarfa/Dingli, milli jtellghu passigġieri bejn l-Istitut ta' San Guzepp, il-Hamrun, u r-Radio City Opera House, fil-vjaġġi ta' l-omnibuses tagħhom lejn il-Belt Valletta, u li jinżżlu passigġieri bejn l-istess żewġ postijiet fil-vjaġġi lejn ir-Rabat; u illi dan hu ta' preġudizzju u telf għalihom; jitolbu illi, *premissi* d-dikjarazzjonijiet neċessarji u mogħtija l-provvedimenti opportuni, jiġi dikjarat u deċiż minn din il-Qorti illi r-Regolament numru 4, li hemm fl-Avviż tal-Pulizija numru 120 tas-27 ta' Lulju, 1953, sar "ultra vires", billi l-konvenut Grech nomine ma għandux is-setgħa taht l-art. 31 (f) tal-Liġijiet tal-Pulizija u taht l-art. 117, 119 u 182 tat-Regolamenti dwar Vetturi tal-Mutur biex jidher regolamenti simili; u konsegwentement l-insemmi Regolament numru 4 ma għax magħmul legahment u hu null. Bl-ispejjeż, u b'riżerva għal kull azzjoni għad-danni, il-konvenuti jwarrakkun għas-subbizzjoni;

*Omissis:*

Bat is-sentenza ta' dik il-Qorti ta' l-4 ta' Ottubru, 1954, li biha ddeċediet adeżivament għat-talba ta' l-atturi, bl-ispejjeż; wara li kkunsidrat;

Illi l-atturi jippretendu illi r-Regolament numru 4 li hemm fl-Avviż tal-Pulizija nru. 120 tas-27 ta' Lulju, 1953, sar "ultra vires", u għalhekk ma għax magħmul legahment u hu null. Il-konvenuti jissottomettu illi huma ma jippretendax illi r-Regolament impunjat hu magħmul taht l-art. 117 jew 182 tat-Traffic Regulations, imma jallekaw illi dak ir-Regolament ma hu xejn "ultra vires", u hu validament magħmul taht l-art. 31 (f) tal-Kodiċi tal-Liġijiet tal-Pulizija u taht l-art. 119 tat-Traffic Regulations;

Illi l-insemmi Regolament jgħid hekk --- "Il-buses li jaħdmu fuq il-Linja Valletta/Rabat-Imtarfa ma għandhomx jtellghu passigġieri bejn l-Istitut ta' San Guzepp u r-Radio City Opera House, fil-vjaġġ lejn il-Belt Valletta, jew inżżlu

passiġġieri bejn l-istess żewġ postijiet fil-vjaġġ lejn ir-Rabat. L-istess regolament, kif jingħad fl-Avviż relativ, gie magħmul mill-konvenut Grech fil-kwalità tiegħu ta' Kummissarju tal-Pulizija;

Illi "a thing is done by a Public Authority, a Company or a Fiduciary Person, "ultra vires", when it is not within the scope of the powers entrusted to such Authority, Company or Person" (Stroud's Judicial Dictionary, 2nd. edition, p. 2113); u għalhekk jrid jiġi eżaminat jekk, skond kif timporta l-pretensjoni ta' l-atturi, dak ir-Regolament jeċċedix il-poteri statutorji li jawtorizzawh u hu ripunjanti għalihom, jew alljar jekk il-konvenut Grech, fil-kwalità tiegħu fuq imsemmija, kellux is-setgħa johroġ dak ir-Regolament bis-saħħa ta' xi waħda miż-żewġ dispożizzjonijiet tal-ligi msemmijin mill-konvenuti;

Illi, relativament għall-art. 31 (f) tal-Kodiċi tal-Liġijiet tal-Pulizija, ma jidherx illi dan l-artikolu hu "enabling" fis-sens li jagħti lill-Pulizija s-setgħa li tagħti jew li tohroġ regolamenti. L-ewwelnett, dan l-artikolu jsemmi "ordnijiet u mhux "regolamenti"; u hemm differenza bejn "ordni" u "regolament", billi "an order" hu "a command", waqt illi "regulation" hu "a prescribed rule" (Collin's National Dictionary and Encyclopaedia). "Ordine" hi "una disposizione di autorità; ingiunzione; comando; avviso"; waqt illi "regolamento" hu "la applicazione di una legge" (Premoli, Vocabolario Nomenclatore);

Dan jissuffraga s-sottomissjoni ta' l-atturi, dik jiġifieri li l-ordnijiet li jissennew fl-artikolu fuq imsemmi huma ġeneralment dawh li jingħataw minn kwalunkwe membru tal-Pulizija, u mhux bilfors mill-Kummissarju, fiċ-ċirkustanzi ndikati fl-istess artikolu u f'xi okkażjonijiet partikulari, u mhumiex normi ġenerali. Mbghad, hu ċar illi l-iskop prinċipali, jekk mhux l-uniku, ta' dak l-artikolu hu dak tal-"bon ordni publiku" u "fit-trieqat". "Secondo questo articolo certi atti commessi nelle strade, sebbene non per sè stessi reati, possono essere 'pro bono publico' regolati o, secondo i casi, vietati dalla Polizia, e la legittimità degli ordni da essa a tal uopo impartiti è determinata dalla necessità di preveni-

re, fra altro, ingombri, molestia o pericolo a persone nelle strade. Egli è allora che si punisce come reato non già l'atto per sè stesso, commesso e ripetuto, ma bensì la trasgressione ai detti ordini che la Pulizija avesse dato od emanato" (Kollez. Vol. XXIV-IV-1013);

Konsegwentement, l-ordnijiet li skond id-dispożizzjoni ta' l-imsemmi artikolu hadd ma jista' jikser, ghandhom ikunu dawk moghtijin jew mahruġin mill-Pulizija "pro bono publico", jġifieri ntizi biss biex jipprevjenu molestji jew perikolu lill-persuni fit-toroq. Issa, mid-dikjarazzjoni tal-konvenuti, miġjuba man-nota ta' l-eċċezzjonijiet tagħhom, u anki mid-dibattita orali, jirrizulta li r-Regolament fil-kwistjoni sar għad-distribuzzjoni ekwa tat-traffiku koll fejn hemm diversi linji li jgħaddu minn trieg waħda, u biex ma tавvantagġjax ruħha linja ta' buses b'diskapitu ta' linja oħra, u mhux fl-interess ta' l-ordni pubbliku in ġenerali, u lanqas fl-interess tal-pubbliku. L-ordnijiet biex jirregolaw it-traffiku tal-vetturi jikkomprenđu diversi ingeġnri, u ma għandhom x'jaqsnu xejn mar-regolament tat-traffiku "ut sic". li għandni jkun almentu mill-31 ta' Marzu, 1931, skond it-Traffic Regulation Ordinance. Għalhekk il-konvenut Grech nomine ma kellux is-setgħa, taht l-artikolu tal-liġi fuq imsemmi, li jidher li jirregolament imsemmi f'ċertazzjoni;

Illi, relativament għall-art. 119 tar-Regolamenti dwar il-Vetturi bil-Mutur, dan l-artikolu jagħti s-setgħa lill-Kummissarju tal-Pulizija, fost hwejjeġ oħra, "to fix the routes to be followed by motor omnibuses", u "the routes on which they shall ply". Apparti l-kwistjoni jekk din is-setgħa tikkomprenđix jew le dik li l-istess Kummissarju jista' jipprojbixxi lil buses "to pick up passengers" jew "to alight passengers" f'ċerti vjaġġi — kwistjoni li ma jidherx li tista' tiġi rżolnuta f'sens affermativ — jidher li l-Kummissarju tal-Pulizija lanqas ma għandni s-setgħa "to fix routes"; u għalhekk, anki jekk l-ewwel setgħa tikkomprenđi l-oħra, l-istess hi nulla, billi hi nulla, għalhekk "ultra vires", l-ewwel waħda li fil-każ tikkomprenđiha;

Inutili illi l-konvenut Grech jallega, mingħajr ma jipprova, fin-nota tiegħu, illi meta għamel ir-Regolament numru 4,

dak taht konsiderazzjoni, huwa kkonsulta lill-Board tat-Traf-  
fiku u ha l-parir tiegħu, u b'hekk il-vot tal-ligi mpost mill-art.  
16 tat-Traffic Regulations (Kap. 105) gie pjenament soddis-  
fatti. Dak l-aħħar artikolu jagħti s-setgħa lill-Kummissarju  
tal-Pulizija biex, bil-parir tat-Traffic Control Board, jagħmel  
regolamenti "dwar it-traffiku" f'dawn il-Gżejjer "ta' motor  
cars", u mhux "ta' motor buses"; dwar "motor buses" il-  
Kummissarju tal-Pulizija jista' jagħmel regolamenti, dejjem  
bil-parir tal-Board, inkwantu biss jarrigwarda "l-kiri privat"  
tagħhom. Skond l-art. 5 tat-Traffic Regulations (Kap. 105),  
miss lill-imsemmi Board biss, "for the better organisation  
of the motor omnibus ..... transport service, to establish  
routes for the conveyance of passengers ..... and to allot the  
service on such routes to any company, or to any person or  
persons, upon such conditions as the Board, with the approval  
of the Governor, may direct". Għalhekk il-Kummissarju  
tal-Pulizija ma jistax jistabbilixxi l-linji li fuqhom għand-  
hom jgħaddu l-motor buses; dan jista' jagħmlu l-Board ga  
msemmi. L-art. 119 tar-Regolamenti dwar Vetturi bil-Mutur  
hu konsegwentement null, għaliex "ultra vires", kif hu null  
u "ultra vires" kwalunkwe regolament magħmul bis-saħħa ta'  
l-istess artikolu, u kwindi anki dak numru 4 magħmul bl-  
Avviż tal-Pulizija numru 120 tas-27 ta' Lulju, 1953;

Rat fil-fol. 42 il-petizzjoni tal-konvenuti nomine, li biha  
talbu r-revoka tas-sentenza fuq imsemmija, u li jiġu miċhuda  
ż-żewġ domandi ta' l-attor; bl-ispejjeż:

*Omissis;*

Ikkunsidat:

Il-pregudizzjali devoluta għall-eżami ta' din il-Qorti hi  
jekk ir-raba' Regolament ta' l-Avviż tal-Pulizija, eżibit fol.  
5 u 6, hux null, kif isostni l-atturi, għax magħmul mill-Kum-  
missarju tal-Pulizija "ultra vires";

Fl-inizju tal-kawża, il-konvenuti nomine kienu jsostnu,  
kif jidher mid-dikjarazzjoni tagħhom fol. 8 tergo, li dak ir-  
raba' Regolament kien validament magħmul, jekk kien "intra  
vires", taht l-art. 31 (4) tal-Kap. 13 Ediz. Riv., kif ukoll  
taht ir-Regolament numru 119 tat-Traffic Regulations (Not.  
tal-Gvern nu. 24 ta' l-1948). Izda f'dan l-istadju ta' l-ap-

pell, skond ma hemm espressament dikjarat fil-petizzjoni fol. 43 u 43 tergo, il-konvenuti nomine rtiraw formalment il-prestazzjoni tagħhom li r-raba' Regolament fuq imsemmi seta' gie validament statwit taht ir-regolament 119 tat-Traffic Regulations, u qegħdin isostnu biss il-validità tiegħu in bażi għall-art. 31 (f) tal-Kap. 13, bhala "enabling provisions";

L-ewwel Qorti rriteniet li r-raba' Regolament in kwistjoni ma setax sar taht l-art. 31 (f) Kap. 13. Din il-konklużjoni giet bażata fuq tliet raġunijiet: (1) Li dak l-art. 31 (f) ma kienx "enabling provision"; (2) illi "order" mhux "rule", u mhux l-applikazzjoni tal-liġi; (3) illi l-ordni kontenut fir-raba' Regolament mhux "pro bono publico";

Din il-Qorti ma tistax taċċetta t-tieni u t-tielet raġuni; Kwantu għat-tieni raġuni, hu indubitat li "delegated" jew "subsidiary legislation" tista' ssir anki taht forma ta' "order"; liema kelma, "in subjecta materia", ma tistax u ma għandhiex ikollha s-sens limitat li tatha l-Ewwel Qorti. H-Wade & Philips — Constitutional Law, p. 290 — jenumraw appuntu l-"order" fost il-"Forms of Delegated Legislation"; anzi, għalkemm l-ismijiet tad-diversi forom, cioè "rules", "bye-laws", "orders", fil-prattika jigu spiss użati promiskwament, "order" hu proprjament dik il-forma ta' "delegated legislation" li ttriferixxi għall-eżerizzju ta' "executive power", bhal fil-każ (apparti, għalissa, konsiderazzjonijiet oħra). L-istess, Sir Alison Russell fit-trattat tiegħu "Legislative Drafting and Forms", 1938 edition, p. 75, jgħid: "Subsidiary legislation under powers conferred by an Act is usually made in one of the following ways: (a) Proclamation; (b) Rules; (c) Regulations; (d) Orders; (e) Notices. (f) Bye-laws";

Lanqas tista' tkun affattu konvincenti t-tielet raġuni; mhux biss għax kull dispożizzjoni leġislativa, f'sens ġeneral, titqies dejjem intiża għall-bwon ordni, imma, fil-każ partikulari, dan l-iskop ma jigix niegħes sempliċement għax ir-raba' Regolament sar b'lex linja ta' char-a-bancs waħda ma tavvantagġjax ruħha u skapitu ta' l-oħra; anzi din hi appuntu raġuni ta' ordni publiku, inkwantokkè d-distribuzzjoni ekwa tat-traffiku hi preċiżament intiża b'lex, minhabba xi pretiżi ta'

ingustizzji f'din id-distribuzzjoni, ma jkunx hemm "strikes", jew disgwidi oħra fil-mezzi tat-trasport publiku, bi hsara appuntu tal-bwon ordni;

Din il-Qorti taqbel, però, mar-raġuni li d-dispożizzjoni li fuqha qegħdha tistrieħ it-teżi tal-konvenuti nomine ma hijiex "enabling provision";

Bizżejjed, l-ewwelnett, li wieħed iħares lejn il-lokuzzjoni tad-dispożizzjoni in parola, biex jikkonvinci ruħu li ma tistax titqies bħala "enabling provision". L-art. 31 iġħid dan "Hadd ma jista' (a) jixhet jew iħalli funiġijiet eċċ.; (b) jixhet funiġijiet, eċċ.; (c) iżomm jew iħalli ħnieżer, mogħoż, eċċ.; (d) iħalli jiġġerrew barra barrin, baqar, eċċ.; (e) jagħmel hsara fit-toroq jew fl-opri mibnija filom għall-użu jew kumdità tal-pubbliku, eċċ.; (f) jikser l-ordnijiet mogħtija jew maħruġin mill-Pulizija biex ..... jirregolaw it-traffiku ta' vetturi; (g) isuq jew jirkeb bhejjem, eċċ.; (h) ..... joqgħod fuq il-lastà tal-karrettun eċċ. eċċ.; (i) iġorr fit-trieq laħam ta' bhejjem maqtula eċċ. (j) jiddendel ma' dabar vettura; (k) jobzoq fl-art jew mal-ħitan ta' knejjes, eċċ. ....";

Hu ċar li din mhijiex blief dispożizzjoni li tikkontempla serje ta' kontravvenzjonijiet bħala "substantive provision", u ma għandha xejn filha li hija l-lokuzzjoni solita ta' "enabling provision". Din il-lokuzzjoni tirrikorri kontinwament. "passim", f'numru kbir ta' leġijiet, partikularment dawk ta' l-aħħar żminijiet, peress li issa kibru l-funzjonijiet ta' l-Istat, u l-poter legiſlativ ma jistax ilaħħaq aktar mal-massa ta' regolamenti dettaljati; u dejjem il-lokuzzjoni wżata hi kif għandha tkun, ejoè (per. eż.):

Kap. 85, art. 40 — "The Governor may make regulations as to the issue and payment of such money orders";

Kap. 89, art. 14 — "The Governor-in-Council may make, and, when made, vary or revoke regulations .....";

Kap. 94, art. 11:— "The Governor-in-Council shall have power to make, and, when made, vary or repeal, regulations, eċċ.;

Kap. 116, art. 2:— "The Governor may make, amend, or repeal regulations .....";

Kap. 105, art. 16:— "It shall be lawful for the Com-



missioner of Police, with the advice of the Board, to make regulations in regard to the traffic of motor cars and ferry boats, etc. ....";

U f'diversi oħra. F'din il-liġi stess (Kap. 13) hemm diversi eżempji tal-lokuzzjoni solita ta' "enabling provision"; bhal l-art. 198 :— "The Governor-in-Council may make regulations regarding the entry and transit of milch animals in towns and villages, etc."; l-art. 258 :— "The Governor may make regulations respecting pontoons"; l-art. 280 :— "The Governor may make regulations respecting the service of any class of boats, etc. etc."; u oħrajn;

Fl-art. 31 ma tirrikorrix aflattu din l-ispeċi ta' lokuzzjoni. Jingħad biss li jikser il-liġi, vwoldiri jagħmel kontravvenzjoni, min jagħmel it-tali jew it-tali fatt, u fost dawn il-fatti min jikser ordnijiet mogħtijin jew mahruġin mill-Pulizija ..... biex jirregolaw it-traffiku tal-vetturi; imma jibqa' dejjem il-postulat ta' xi liġi, "enabling provision", li taħtha jinħarġu dawk l-ordnijiet li l-ksur tagħhom l-art. 31 jeleva għal kontravvenzjoni. L-art. 31 (f) qiegħed hemm biex jgħid li min jikser ordni mahruġ mill-Pulizija għar-regolament tat-traffiku jikkonmetti kontravvenzjoni, imma ma jmurx aktar l-hemm biex jagħti lill-Pulizija dik is-setgħa;

Lanqas hu ta' min jommetti li jinnota li f'"enabling provision" is-setgħa dejjem tiġi mogħtija lil "persuna speċifikata", appuntu biex ikun "fuori dubbio" li dik il-persuna, u mhux oħra, setgħet tagħmel is-"subsidiary legislation" f'dak il-każ. "The best course" — Russel, loc. cit., p. 76 — "is to leave them to be framed by the Minister, by the Governor-in-Council, by the Chief Justice, or by such other rule-making authority as may be declared by the Act"; mentri fl-art. 31 (f) jingħad "ordnijiet" mahruġa mill-Pulizija, "bla ma jingħad min hi speċifikament il-persuna li għandha toħroġ-hom". Sta bene li l-Kummissarju hu l-kap tal-Pulizija, imma fatt hu li soltu jingħad li s-setgħa hi mogħtija lill-Kummissarju (Kap. 105, art. 16);

Min barra dan kollu, hu ċert li, f'din il-materja delikata ta' legiżlazzjoni permezz ta' awtorità delegata (li hi ta' indoli eżċezzjonali) mhux aċċettabbli li fakolta' simili tiġi argumen-

tata "per implicitum", minflok li tkun espressament konċes-  
sa, bi kliem ċar, kif dejjem soltu jsir. Infatti, il-konvenuti  
nomine fil-fatt qeghdin jargumentaw hekk: "Il-liġi elevat  
għal kontravvenzjoni l-ksur ta' ordni mahruġ mill-Pulizija  
għar-regolament tat-traffiku; ergo l-Pulizija tista' tohroġ ord-  
ni għar-regolament tat-traffiku". Il-verità hija li dik id-di-  
spożizzjoni tohloq biss dik il-kontravvenzjoni; jekk imbagħad  
il-Pulizija tistax jew le tohroġ ordni għar-regolament tat-traf-  
fiku, dan jiddependi milli jekk hemmxi xi dispożizzjoni (bħal  
l-art. 16 tal-Kap. 105, salvi kwistjonijiet oħra) li tagħti lill-  
Pulizija dik il-fakoltà. Ebda "legal draftsman" ma johlom  
idabhal "per implicitum" id-delega tas-setgħa li jsiru regola-  
menti, eċċ. fid-dispożizzjoni tal-liġi dwar is-"substantive of-  
fence", imma jagħmel, separatament, id-delega tal-poter li  
jsiru regolamenti u r-reat ta' ksur ta' dawk ir-regolamenti.  
Hekk, fl-art. 75 tal-Kap. 60, (1) *It shall be lawful for the  
Governor, from time to time, to make and, when made, to  
alter, or revoke regulations ..... (2) Any person offending  
against such regulations shall be liable etc."* Hekk ukoll, fil-  
Kap. 56, art. 31, "whosoever shall commit an offence against  
the regulations made under section 22, shall on conviction be  
liable to ....."; u appuntu s-section 22 tgħid "..... the Gov-  
ernor may make regulations etc. etc.";

Id-difensur tal-konvenuti nomine, tant fin-nota fol. 26  
kemm fil-kors tat-trattazzjoni orali, għamel enfasi kbira fuq  
l-emenda apportata lill-artikolu (allura 17 (8) LL. Pul.) bl-  
Ordinanza IX ta' l-1900, li per effett tagħha, minbarra ordni-  
jiet mogħtija, ġew anki nklużi l-ordnijiet mahruġin, u ždiedu  
l-kliem "biex jirregolaw it-traffiku tal-vetturi";

Il-Qorti ma tara ebda sussidju għat-teżi tal-konvenuti  
nomine f'din l-emenda. Dik l-emenda tfisser biss li, mentri  
qabel wiehed seta' jiddubita jekk kienetx kontravvenzjoni biss  
il-ksur ta' ordni verbali mogħti "hic et nunc", wara dik  
l-emenda wiehed ma setgħax jiddubita illi l-kontravvenzjoni  
setgħet issir anki bil-ksur ta' ordni publikat bil-miktub għar-  
regolament tat-traffiku. Ma jistax jiġi argumentat mill-emen-  
da li, għax il-liġi elevat għal reat il-ksur ta' ordni mahruġ  
mill-Pulizija għar-regolament tat-traffiku, allura, "ipso facto",

il-liġi tat lill-Pulizija s-setgħa li tohrog dak l-ordni. Vwoldiri, jimmilitaw dejjem, u l-istess, b'dik l-emenda b'kollox, l-argumenti in kuntrarju superjorment esposti;

Għar-raġunijiet fuq imsemmija:

Din il-Qorti tiddeċidi billi tiġhad l-appell u tikkonferma, iżda għas-sens tal-konsiderazzjonijiet premissi, is-sentenza appellata; bl-ispejjeż kontra l-konvenuti nomine appellanti.

---